



PARLAMENT EWROPEW

2009 - 2014

---

*Dokument ta' sessjoni*

---

**A7-0425/2012**

20.12.2012

# RAPPORT

dwar il-Finanzi Pubbliċi fl-UEM – 2011 u 2012  
(2011/2274(INI))

Kumitat għall-Affarijiet Ekonomiċi u Monetarji

Rapporteur: Alfredo Pallone

RR\923075MT.doc

PE496.375v02-00

**MT**

*Magħquda fid-diversità*

**MT**

PR\_INI

## WERREJ

**Pagna**

MOZZJONI GĦAL RIŻOLUZZJONI TAL-PARLAMENT EWROPEW .....	3
RIŻULTAT TAL-VOTAZZJONI FINALI FIL-KUMITAT .....	10

## MOZZJONI GĦAL RIŻOLUZZJONI TAL-PARLAMENT EWROPEW

### dwar il-Finanzi Pubbliċi fl-UEM – 2011 u 2012 (2011/2274(INI))

*Il-Parlament Ewropew,*

- wara li kkunsidra r-rapport 2011 tal-Kummissjoni dwar il-finanzi pubbliċi fl-UEM<sup>1</sup>,
- wara li kkunsidra r-rapport 2012 tal-Kummissjoni dwar il-finanzi pubbliċi fl-UEM<sup>2</sup>,
- wara li kkunsidra t-Trattat dwar il-Funzjonament tal-Unjoni Ewropea, u b'mod partikolari l-Artikolu 136 flimkien mal-Artikolu 121(2) tiegħu,
- wara li kkunsidra r-Regolament (UE) Nru 1175/2011 tal-Parlament Ewropew u tal-Kunsill tas-16 ta' Novembru 2011 li jemenda r-Regolament tal-Kunsill (KE) Nru 1466/97 dwar it-tishiġ tas-sorveljanza ta' pożizzjonijiet tal-budget u s-sorveljanza u l-koordinazzjoni ta' politika ekonomika<sup>3</sup>,
- wara li kkunsidra d-Direttiva tal-Kunsill 2011/85/UE tat-8 ta' Novembru 2011 dwar ir-rekwiziti għal oqfsa baġitarji tal-Istati Membri<sup>4</sup>,
- wara li kkunsidra r-Regolament (UE) Nru 1174/2011 tal-Parlament Ewropew u tal-Kunsill tas-16 ta' Novembru 2011 dwar miżuri ta' infurzar biex jikkoreġu zbilanċi makroekonomiċi eċċessivi fiż-żona tal-euro<sup>5</sup>,
- wara li kkunsidra r-Regolament tal-Kunsill (KE) Nru 1177/2011 tat-8 ta' Novembru 2011 li jemenda r-Regolament (KE) Nru 1467/97 dwar li tithaffef u li tiġi ċċarata l-implimentazzjoni tal-proċedura ta' defiċit eċċessiv<sup>6</sup>,
- wara li kkunsidra r-Regolament (UE) Nru 1176/2011 tal-Parlament Ewropew u tal-Kunsill tas-16 ta' Novembru 2011 dwar il-prevenzjoni u l-korrezzjoni tal-iżbilanċi makroekonomiċi<sup>7</sup>,
- wara li kkunsidra r-Regolament (UE) Nru 1173/2011 tal-Parlament Ewropew u tal-Kunsill tas-16 ta' Novembru 2011 dwar l-infurzar effettiv tas-sorveljanza baġitarja fiż-żona tal-euro<sup>8</sup>,
- wara li kkunsidra l-Anness I tal-Konklużjonijiet tal-Kunsill Ewropew tal-24 u l-25 ta' Marzu 2011 bit-titolu "Il-Patt Euro Plus: Koordinazzjoni aktar b'saħħitha tal-politika

<sup>1</sup> [http://ec.europa.eu/economy\\_finance/publications/european\\_economy/2011/pdf/ee-2011-3\\_en.pdf](http://ec.europa.eu/economy_finance/publications/european_economy/2011/pdf/ee-2011-3_en.pdf)

<sup>2</sup> [http://ec.europa.eu/economy\\_finance/publications/european\\_economy/2012/pdf/ee-2012-4.pdf](http://ec.europa.eu/economy_finance/publications/european_economy/2012/pdf/ee-2012-4.pdf)

<sup>3</sup> ĠU L 306, 23.11.2011, p. 12.

<sup>4</sup> ĠU L 306, 23.11.2011, p. 41.

<sup>5</sup> ĠU L 306, 23.11.2011, p. 8.

<sup>6</sup> ĠU L 306, 23.11.2011, p. 33.

<sup>7</sup> ĠU L 306, 23.11.2011, p. 25.

<sup>8</sup> ĠU L 306, 23.11.2011, p. 1.

ekonomika għall-kompetittività u l-konverġenza"<sup>1</sup>,

- wara li kkunsidra l-Konkluzjonijiet tal-Kunsill Ewropew tat-28 u d-29 ta' Ġunju 2012, u b'mod partikolari l-anness tiegħu "Patt għal Tkabbir u Impjiegi",
  - wara li kkunsidra l-Komunikazzjoni tal-Kummissjoni tat-23 ta' Novembru 2011 dwar l-Istharrig Annwali tat-Tkabbir għall-2012 (COM(2011)0815),
  - wara li kkunsidra r-risoluzzjoni tiegħu tal-15 ta' Diċembru 2011 dwar it-Tabella għas-sorveljanza tal-iżbilanċi makroekonomiċi: id-disinn inizjali previst<sup>2</sup>,
  - wara li kkunsidra r-risoluzzjoni tiegħu tal-15 ta' Frar 2012 dwar il-kontribut għall-Istharrig Annwali dwar it-Tkabbir għall-2012<sup>3</sup>,
  - wara li kkunsidra l-"Perspettiva Ekonomika Dinjija" tal-FMI ta' Ottubru 2012,
  - wara li kkunsidra l-Artikolu 48 tar-Regoli ta' Proċedura tiegħu,
  - wara li kkunsidra r-rapport tal-Kumitat għall-Affarijiet Ekonomiċi u Monetarji (A7-0425/2012),
- A. billi l-kriżi ekonomika, finanzjarja u bankarja ma battietx u wriet li problemi ta' finanzi pubbliċi jaffettwaw negattivament l-iżvilupp soċjoekonomiku u l-istabbiltà politika;
- B. billi l-proporzjon ta' dejn tal-gvern meta mqabbel mal-PDG fiż-żona tal-euro żdied minn 86.2 % fl-ewwel tliet xhur tal-2011 għal 88.2 % fl-ewwel tliet xhur tal-2012;
- C. billi r-riformi reċenti tal-qafas ta' governanza ekonomika u baġitarja tal-Unjoni Ewropea ma jistgħux isolvu l-kriżi waħedhom; billi tinhtieg azzjoni komprensiva biex jiġu indirizzati b'mod simetrik u żbilanċi makrofinanzjarji eċċessivi u biex jizzied il-livell ta' konverġenza u solidarjetà soċjoekonomika globali fl-Unjoni Ekonomika u Monetarja (UEM);
- D. billi impenji kredibbli għal miżuri ta' konsolidament favur it-tkabbir huma prerekwizit għal kwalunkwe soluzzjoni sostenibbli fir-rigward tad-dejn eċċessiv u s-sitwazzjoni ta' defiċit tal-biċċa l-kbira tal-Istati Membri li jinsabu fiż-żona tal-euro;
- E. billi ttiehdu passi sinifikanti fil-pajjiżi tal-UE biex il-finanzi pubbliċi jiġu kkonsolidati, imma għad baqa' hafna sfidi fir-rigward tas-sitwazzjoni; billi t-tnaqqis ekonomiku qawwi attwali huwa fatt ta' thassib għax jhedded l-isforzi sostanzjali magħmula mill-Istati Membri rigward l-istrateġiji ta' konsolidament baġitarju tagħhom;
- F. billi l-Istati Membri mhumiex kollha fl-istess sitwazzjoni, u għalhekk jehtieg li jiġu implimentati strateġiji favur it-tkabbir sostenibbli li jkunu differenzjati skont ir-rakkomandazzjonijiet speċifiċi għall-pajjiżi adottati mill-Kunsill u li jirriflettu r-riskji fiskali u makrofinanzjarji speċifiċi għall-pajjiżi kif ukoll il-kundizzjonijiet ekonomiċi u

<sup>1</sup> <http://register.consilium.europa.eu/pdf/mt/11/st00/st00010-re01.mt11.pdf>

<sup>2</sup> Testi adottati, P7\_TA(2011)0583.

<sup>3</sup> Testi adottati, P7\_TA(2012)0048.

soċjali;

- G. billi l-ahħar rakkomandazzjonijiet speċifiċi għall-pajjiżi ffukaw b'mod sproporzjonat fuq il-htieġa li jitnaqqsu l-pagi u n-nefqa fil-qasam tas-sigurtà soċjali u li jiġu riformati l-oqfsa tal-pensjonijiet pubbliċi; billi r-rakkomandazzjonijiet speċifiċi tagħhom rigward oqsma oħra bħat-taxxi fuq il-qligħ kapitali, il-konsum, il-proprjetà immobbli u l-attivitajiet niġġiesa, fil-biċċa l-kbira tagħhom, jingħataw ftit wisq importanza;
- H. billi, b'mod partikolari, l-Istati Membri li jibbenefikaw mill-programmi ta' għajjnuna finanzjarja u dawk taħt skrutinju strett tas-suq għandhom jimplimentaw strateġiji ta' konsolidament baġitarju kredibbli fuq perjodu twil ta' żmien; billi l-effetti konsegwenzjali negattivi fl-UEM għandhom jiġu indirizzati b'mod urgenti sabiex jergġu jiġu bilanċjati u jiġu kkalibrati l-isforzi meħtieġa mill-Istati Membri kollha biex jegħlbu l-kriżi;
- I. billi d-demokrazzi ja jesiġu skrutinju pubbliku intensiv tal-livelli kollha tal-korpi tat-teħid ta' deċiżjonijiet inkarigati mill-ekonomija u mill-politiki rilevanti, kif ukoll mekkaniżmi ta' responsabbiltà u ta' legittimità;
1. Jilqa' t-titjib imbassar tal-pożizzjonijiet fiskali tal-Istati Membri tal-UE u l-isforzi li għamlu biex jilhq u l-miri fiskali tagħhom; jiddeplora t-titwil previst tat-tnaqqis fir-ritmu ċikliku li qed iseħħ bħalissa; jinnota li t-tnaqqis ekonomiku qawwi attwali huwa fatt ta' tħassib għax jhedded l-isforzi sostanzjali magħmula mill-Istati Membri biex jikkonsolidaw il-baġits tagħhom;
  2. Jikkunsidra li strateġiji kredibbli fuq perjodu twil ta' żmien għall-konsolidament baġitarju jibqgħu neċessità, minħabba l-livell għoli ta' dejn pubbliku u privat, u deficits baġitarji, f'xi Stati Membri, u d-diffikultà li jaffaċċjaw biex jergġu ipogġu l-finanzi pubbliċi tagħhom fi triq sostenibbli, li jikkaġunaw pressjonijiet qawwija mis-swieq finanzjarji; ifakkar li d-defiċits pubbliċi ġenerali sal-lum tnaqqsu bis-saħħa ta' sforzi qawwija ta' konsolidament; jinnota li issa l-Kummissjoni tbassar tkabbir negattiv tal-PDG għall-UEM b'mod ġenerali fl-2012 u bilanċi fiskali li jiddeterjoraw f'seba' Stati Membri tal-UEM fl-2013 jew l-2014; għalhekk, jemmen li l-htieġa kontinwa għal aġġustament fiskali intens trid tkun bilanċjata bejn it-tiħiħ tat-tkabbir sostenibbli, l-iżvilupp ekonomiku kif ukoll il-protezzjoni soċjali;
  3. Jinsab imħasseb ħafna li, minkejja l-isforzi ta' riforma u konsolidament tal-Istati Membri, is-swieq tal-bonds sovrani taż-żona tal-euro għadhom f' sitwazzjoni problematika, kif inhu rifless f'firxiet kbar u f'volatilità tar-rati ta' interess; jinnota li l-ixkattatur immedjat u l-kawża ewlenija kienu t-tħassib min-naħa tas-swieq finanzjarji dwar is-solidità tal-finanzi pubbliċi u privati f'xi pajjiżi taż-żona tal-euro;
  4. Jemmen li l-isforzi favur koordinament imtejjeb u konsolidament fiskali mhux se jġibu r-riżultati mistennija jekk l-iżbilanċi makroekonomiċi bejn l-Istati Membri, u l-konsegwenzi tagħhom għall-proċess tal-irkupru, ma jiġux indirizzati;
  5. Jissottolinja li s-sostenibbiltà fit-tul tal-finanzi pubbliċi u privati hija kundizzjoni essenzjali għat-tkabbir u biex jinżammu livelli xierqa ta' nefqa pubblika, inklużi l-investimenti; jenfasizza li livell għoli ta' dejn joħloq effetti negattivi – fuq il-kura tas-

sahha, il-pensjonijiet, l-impjegi u l-ekwità bejn il-generazzjonijiet – kif ukoll tkabbir batut;

6. Jenfasizza li l-livell għoli ta' qgħad fost iż-żgħażaġh se jagħmel ħsara lit-tkabbir ekonomiku fil-futur ukoll, u li l-Istati Membri għandhom għalhekk jadottaw minn issa miżuri konkreti biex dan jitnaqqas;
7. Ihegġeg lill-Istati Membri jsegwu r-rakkomandazzjonijiet adottati mill-Kunsill fuq rakkomandazzjoni mill-Kummissjoni skont ir-regoli stabbiliti mill-Patt ta' Stabbiltà u Tkabbir, kif modifikat mis-"six-pack" dwar il-governanza ekonomika, sabiex jimplimentaw il-konsolidament fiskali b'mod iktar b'saħħtu, kredibbli, f'waqtu u differenzjat, filwaqt li jitqiesu ċ-ċirkustanzi speċifiċi għall-pajjiżi; ihegġeg lill-Kunsill jirrevedi dawn ir-rakkomandazzjonijiet kif meħtieġ sabiex jitqies kif xieraq l-ambjent makroekonomiku;
8. Jistieden lill-Istati Membri jiffacilitaw ftehim mal-Parlament bil-għan li jadottaw it-"two-pack" mill-aktar fis possibbli u mhux aktar tard mill-aħħar tas-sena;
9. Ihegġeg lill-Kummissjoni tagħti feedback kemm negattiv kif ukoll pozittiv lill-Istati Membri permezz ta' rakkomandazzjonijiet speċifiċi għall-pajjiżi espliciti u dettaljati, u tirrikonoxxi l-isforzi u l-aħjar Prattiki li haqqhom ikunu magħrufa;
10. Ihegġeg lill-Kummissjoni tissokta bl-isforzi tagħha biex tissupplementa l-analizi tradizzjonali tagħha dwar is-sostenibbiltà b'metodoloġiji alternattivi; jistieden lill-Kummissjoni tippubblika regolarment indikaturi li jirriflettu din l-analizi dwar is-sostenibbiltà f'haġriet futuri tar-rapporti dwar "Il-Finanzi Pubbliċi fl-UEM" u biex tirrilaxxa s-suppożizzjonijiet li l-mudelli tagħhom huma bbażati fuqhom meta jiġi vvalutat l-effett multiplikatur tal-livelli tan-nefqa pubblika fuq it-tkabbir tal-PDG;
11. Jenfasizza r-rwol importanti li l-baġit tal-Unjoni għandu jkollu sabiex jitnaqqsu b'suċċess l-iżbilanċi makroekonomiċi u soċjali fl-Unjoni kollha, u b'hekk jiġu rrestawrati l-kundizzjonijiet għal unjoni monertarja sostenibbli;
12. Jilqa' l-enfasi l-għdida fuq id-deċentralizzazzjoni fiskali fir-rapport tal-2012 tal-Kummissjoni dwar il-finanzi pubbliċi fl-UEM, u jissuġġerixxi li l-haġriet futuri dejjem jinkludu kapitolu fuq il-finanzi pubbliċi fil-livell lokali u reġjonali;
13. Jikkunsidra li l-konsolidament baġitarju jista' jiġi implimentat b'mod effikaċi, u jista' jkollu effetti pozittivi dejjiema, sakemm il-miżuri li jappoġġawh jiffavorixxu t-tkabbir, sabiex jippromwovu t-tkabbir u l-prospettivi ta' impjegi, u jirrispettaw l-ekwità bejn iċ-ċittadini;
14. Jistieden lill-Istati Membri jdaħħlu fis-seħħ politiki u riformi orjentati lejn it-tkabbir skont l-Istrateġija UE 2020, b'kunsiderazzjoni tal-protezzjoni soċjali, l-inklużjoni soċjali u l-investment pubbliku; ifakkar fit-talbiet tiegħu dwar il-htieġa li s-suq tax-xogħol isir aktar flessibbli, b'mod partikolari billi: titnaqqas it-tassazzjoni tax-xogħol; jiġu ottimizzati skemi ta' tahriġ biex haddiema aktar anzjani jiġu mhegġa jibqgħu f'impjieg aktar fit-tul; jitnaqqas il-qgħad fost iż-żgħażaġh billi l-kwalifiki taż-żgħażaġh jitqabblu aħjar mad-

domanda tax-xogħol; jiġi żgurat li l-pagi jibqgħu konformi mal-produttività; u li t-tassazzjoni titneħħa minn fuq ix-xogħol, b'mod partikolari fir-rigward ta' kategoriji ta' haddiema bi dħul baxx, u minflok titqiegħed fuq attivitajiet ta' hsara għall-ambjent; jistieden lill-Istati Membri jdaħħlu fis-seħh politiki ta' innovazzjoni permezz ta' investimenti bl-għan li tittejjeb il-produttività u tiġi allinjata ma' żviluppi tal-pagi, u johlqu ambjent kummerċjali aktar kompetittiv permezz: tal-liberalizzazzjoni ta' ċerti industrij; tat-tneħħija ta' restrizzjonijiet mhux ġustifikati fuq xogħlijiet u professjonijiet regolati; tal-faċilitazzjoni tal-aċċess għall-kreditu; u tal-faċilitazzjoni tal-istabbiliment ta' negozji godda; ihegġeg, fl-aħħar nett, ir-riforma tas-settur tal-amministrazzjoni pubblika permezz tal-eliminazzjoni tal-burokrazija, it-tnaqqis tal-ispejjeż u t-tneħħija ta' livelli ta' gvern superfluwi;

15. Ifakkar li l-element fundamentali fir-relazzjoni bejn it-tkabbir u l-konsolidament huwa l-kompożizzjoni tal-konsolidament; jenfasizza li t-taħlita adatta ta' miżuri dwar in-nefqa u d-dħul tiddependi mill-kuntest u għalhekk għandha tiġi vvalutata bir-reqqa; jirrimarka f'dan ir-rigward, madankollu, li l-konsolidamenti bbażati fuq it-tnaqqis tan-nefqa mhux produttiva pjuttost milli fuq iż-żieda tad-dħul x'aktarx ikunu aktar dejjiema u aktar jappoġġaw it-tkabbir fuq perjodu medju ta' żmien, iżda jiffavorixxu aktar ir-reċessjoni fuq perjodu qasir ta' żmien; huwa tal-fehma li l-istrategġija ta' konsolidament għandhom jimmitigaw l-impatt ta' reċessjoni fuq perjodu qasir ta' żmien filwaqt li jkollhom l-għan li jsaħħu t-tkabbir fuq perjodu medju ta' żmien; jemmen li l-impatt negattiv possibbli tal-konsolidamenti fuq perjodu qasir ta' żmien qasir jista' jittaffa, b'mod partikolari jekk il-miżuri meħuda jkun kredibbli, dejjiema u jevitaw tnaqqis fl-investment pubbliku f'setturi produttivi tal-ekonomija;
16. Ihegġeg lill-Istati Membri jiffukaw l-isforzi favur il-konsolidament fuq taħlita adatta u li tiddependi mill-kuntest ta' miżuri dwar in-nefqa u d-dħul u, fl-istess ħin, jissalvagwardjaw punti sostenibbli u marbuta mal-istrategġija UE 2020 li jsaħħu t-tkabbir bħall-investment fir-riċerka u l-iżvilupp, l-edukazzjoni, is-saħħa u l-effiċjenza enerġetika; jikkunsidra li għandha tingħata attenzjoni partikolari wkoll liż-żamma jew lit-tishiħ tal-kopertura u l-effikaċja tas-servizzi ta' impjieg u tal-politiki attivi tas-suq tax-xogħol bħal skemi ta' taħriġ u skemi oħra għal min ikun qed ifittex impjieg, inkluża Garanzija Ewropea ta' Impjieg għaž-Żgħažagh għal persuni qiegħda u imprendituri godda;
17. Ihegġeg lill-Kummissjoni tivvaluta l-pożizzjoni fiskali konsolidata fiż-żona tal-euro fit-totalità tagħha, billi tikkombina l-miżuri baġitarji deċiżi fil-livell nazzjonali u l-impatt previst tagħhom permezz tal-effetti konsegwenzjali f'kull Stat Membri fiż-żona tal-euro;
18. Jistieden lill-Kummissjoni tippubblika l-metodoloġija tagħha li ssejjes il-valutazzjoni tal-bilanċi strutturali tal-Istati Membri, kif ukoll il-bidliet introdotti f'din il-metodoloġija mill-2008 u l-impatt ta' dawk il-bidliet fil-valutazzjoni tal-bilanċi strutturali tal-Istati Membri;
19. Jenfasizza li l-istrategġija ta' konsolidament għandha tirrigwarda wkoll id-dħul tal-baġits tal-Istati Membri; jenfasizza, b'mod partikolari, li l-miżuri ta' konsolidament relatati mad-dħul għandhom jiffokaw fuq it-tnaqqis tan-nefqiet fiskali li johlqu niċeċ mhux produttivi jew jinkoraggixxu r-rent-seeking ineffiċjenti, fuq it-tnaqqis ta' sussidji li jagħmlu hsara lill-ambjent, kif ukoll fuq il-holqien ta' taxxi ambjentali mmirati lejn is-sors tal-esternalitajiet negattivi u li jistgħu jgħibu magħhom vantaġġ doppju inkwantu huma

jippermettu li titjieb is-sitwazzjoni baġitarja u jikkontribwixxu għall-ilhuq tal-objettivi stabbiliti fl-istrateġija UE 2020;

20. Jappoġġa s-segwitu tar-riforma u l-modernizzazzjoni tas-sistemi tal-pensjonijiet, filwaqt li jiġu rispettati bis-sħiħ ir-rwol tas-sħab soċjali u l-ispeċifità tal-kuntesti nazzjonali, u filwaqt li jiġu żgurati s-sostenibbiltà finanzjarja u l-adegwatezza fit-tul tal-pensjonijiet; jirrimarka li tali riformi jservu wkoll biex tinzamm il-kontribuzzjoni bhala stabbilizzaturi awtomatiċi u bhala termini ta' strumenti ta' koeżjoni soċjali u solidarjetà; ihegġeġ, b'mod partikolari, miżuri biex tizzied l-età effettiva ta' meta wieħed jirtira; jappoġġa politiki intizi sabiex jizzied in-numru ta' persuni li jiddeċiedu li jibqgħu fis-suq tax-xoġhol fl-ewwel snin wara li jilhq u l-età li fiha jirtiraw;
21. Ihegġeġ lill-Istati Membri jimplementaw proċeduri ta' konsolidament relatati mad-dhul billi jiffokaw fuq it-titjib tal-konformità u l-ekwità fiskali fost iċ-ċittadini, b'mod partikolari fir-rigward tal-ġlieda kontra il-frodi tat-taxxa u l-evalazzjoni tat-taxxa; jikkunsidra li, jekk dan ma jkunx biżżejjed, għandu jiġi kkunsidrat ukoll twessigh tal-bażi fiskali, anke fid-dawl tat-tnaqqis tad-distorsjonijiet ekonomiċi u soċjali; jemmen li jridu jsiru sforzi akbar biex jiġu miġġielda l-evalazzjoni tat-taxxa u l-frodi tat-taxxa;
22. Iqis li sabiex jinkisbu finanzi pubbliċi ekwibrati għal perjodu medju u twil ta' zmien, huwa importanti li tiġi applikata analiżi tal-ispejjeż imqabbla mal-benefiċċji għall-proġetti infrastrutturali kollha li għandhom piż baġitarju sinifikanti;
23. Ifakkar li l-Istati Membri impenjaw ruhhom li jwettqu riforma tal-politika fiskali fi hdan il-Patt Euro Plus, u li jorganizzaw diskussjonijiet fuq bażi regolari dwar l-adozzjoni tal-aħjar prattiki;
24. Jenfasizza r-rwol tal-awtoritajiet pubbliċi lokali u reġjonali fl-appoġġ tal-investimenti pubbliċi u privati; jenfasizza l-importanza ta' investimenti orjentati lejn it-tkabbir għal irkupru ekonomiku rapidu;
25. Jistieden lill-Istati Membri jiċċaraw ir-responsabbiltà, ir-rwol, it-trasferimenti fiskali u s-sors ta' dhul tal-livelli differenti ta' gvern (nazzjonali, reġjonali u lokali) fl-iżgurar ta' qafas sod u sostenibbli tal-finanzi pubbliċi, b'mod partikolari billi jitqies l-impatt fuq l-awtonomija fiskali lokali u reġjonali tat-Trattat dwar l-Istabbiltà, il-Koordinazzjoni u l-Governanza fl-Unjoni Ekonomika u Monetarja;
26. Huwa mhasseb dwar ir-riskju li l-modalitajiet tar-relazzjoni bejn il-gvernijiet ċentrali u subnazzjonali jistgħu jippreġudikaw l-implimentazzjoni tal-konsolidament fiskali b'mod partikolari meta d-deċentralizzazzjoni tkun iffinanzjata fil-biċċa l-kbira minn trasferimenti mill-gvern ċentrali mingħajr ma tkun ekwibrata mir-responsabbiltajiet fil-qasam tad-dhul fil-livell subnazzjonali;
27. Huwa preokkupat li f'ċerti Stati Membri, jistgħu jeżistu subsetturi ta' gvern u ministeri mingħajr setgħat u kompiti konkreti; dawn is-subsetturi ta' gvern isahħu l-ineffiċjenza u d-dissolutezza tal-amministrazzjoni ġenerali u għalhekk għandhom jiġu eliminati bhala parti mill-isforzi ta' konsolidament fiskali;



28. Jinnota li l-isforzi ta' konsolidament fiskali għandhom ikunu kondivizi bejn l-amministrazzjonijiet differenti b' mod ekwu, filwaqt li jitqiesu s-servizzi li jipprovdu;
29. Jirrikonoxxi li ċerti Stati Membri b'livelli għolja ta' dejn għandhom iżidu l-kwantità netta tal-haddiema pubbliċi minkejja l-impenn pubbliku tagħhom li jiffriżaw jew inaqqsu s-sehem ta' haddiema pubbliċi fis-suq tax-xogħol;
30. Jistieden lill-Istati Membri bi problemi baġitarji jagħtu prijorità lill-miżuri ta' konsolidament fiskali bl-għan li jitnaqssu nefqiet mhux neċessarju fil-qasam tad-difiża bħax-xiri ta' tagħmir militari ġdid u għali;
31. Jilqa' d-diversi sforzi favur ir-risoluzzjoni tal-kriżi, inklużi r-riformi strutturali sostenibbli u li jsaħħu t-tkabbir; jissottolinja l-qafas il-ġdid ta' governanza msaħħa tal-UE li ġie adottat reċentement; jikkunsidra li, filwaqt li daww ir-riformi ma jistgħux isolvu l-kriżi mil-lum għal għada, għandu jkollhom l-għan li jsaħħu l-kredibbiltà tal-aġġustament fiskali, inaqqsu l-impatt negattiv tiegħu fuq perjodu qasir ta' żmien fuq it-tkabbir u jstabbilixxu l-qafas għal tfassil ta' politika aħjar fis-snin li fihom jirritorna t-tkabbir;
32. Ihegġeġ id-djalogu ekonomiku u l-kooperazzjoni ekonomika bejn il-parlamenti reġjonali b' setgħat leġislattivi, il-parlamenti nazzjonali u l-Parlament Ewropew, partikolarment fil-kuntest tas-Semestru Ewropew, biex jiġu diskussi l-orjentamenti ekonomiċi preżentati fl-Istharrig Annwali dwar it-Tkabbir u fir-rakkomandazzjonijiet speċifiċi għall-pajjiżi;
33. Jagħti istruzzjonijiet lill-President tiegħu biex jgħaddi din ir-risoluzzjoni lill-Kunsill u lill-Kummissjoni, lill-Bank Ċentrali Ewropew u lill-gvernijiet u lill-parlamenti tal-Istati Membri.

## RIŻULTAT TAL-VOTAZZJONI FINALI FIL-KUMITAT

<b>Data tal-adozzjoni</b>	6.12.2012
<b>Riżultat tal-votazzjoni finali</b>	+: 34 -: 1 0: 4
<b>Membri preżenti għall-votazzjoni finali</b>	Pilar Ayuso, Burkhard Balz, Elena Băsescu, Sharon Bowles, Leonardo Domenici, Derk Jan Eppink, Ismail Ertug, Diogo Feio, Markus Ferber, Elisa Ferreira, Jean-Paul Gauzès, Sven Giegold, Liem Hoang Ngoc, Gunnar Hökmark, Syed Kamall, Philippe Lamberts, Werner Langen, Astrid Lulling, Hans-Peter Martin, Sławomir Nitrás, Ivari Padar, Alfredo Pallone, Anni Podimata, Antolín Sánchez Presedo, Olle Schmidt, Edward Scicluna, Peter Simon, Ivo Strejček, Kay Swinburne, Marianne Thyssen, Ramon Tremosa i Balcells, Corien Wortmann-Kool
<b>Sostitut(i) preżenti għall-votazzjoni finali</b>	Herbert Dorfmann, Robert Goebbels, Sophia in 't Veld, Olle Ludvigsson, Thomas Mann, Claudio Morganti, Nils Torvalds